

### כיצד יקרא אליין

איבער שיינע און ווארע געשיכטע, וואָס עס האָט זיך געטרָפֿן אין דער שטאָט אילון! פאר א יאָר פינף און צוואנציק. עס איז דערפון צו לערנען מוסער און דערעכערען און ווי אזוי עלטערן זאָלן זייערע קינדער דערצייען. מיר האָבן דאָס מאַטיק געווען פון דער ריזע באַשרייבונג פון ר' שלוימע פורקער פון האַנאווער, וואָס האָט גערייזט אין יענער צייט דורך דיזע לענדער, ער האָט זעלבסט דאָס געזען און האָט דאָס ריכטיק באַשריבן.

מאת א. מ. דיק.

ווילנע 1887 (איבערגעדרוקט פון דער אויסגאבע: ווארשע 1864).

למען הראות לך קוראה נעימה מה גדלו דברי המשל הקדמוני, אום צו ווייזן דיר, מינע טייערע לעזערן, ווי וויכטיק און וואר עס זינען די רייד פון דעם אלטן שפריכוואָרט: עס איז די גרעסטע קונץ צו זיין פאָטער און מיטער, דאָס הייסט, קינד דער צו ערציען, און דאָך נעמען זיך דאָס אלע אָן, — מוז איד דיר דאָ באַשרייבן איין קליינע געשיכטע פון איין געוויסן ר' שמערל שיפער, ווי אזוי ער האָט ערצויגן זינגעם א בעניאָכיד, וואָס מען האָט אים גערופן כּיציקל. ער האָט געמיינט אים און זיך גליקלעך צו מאַכן און האָט דורך זינע נאָרישע ערצויגונג און אופירונג געמאכט אומגליקלעך זיך און אים און, נאָך מער פאר זיי ביידע, זיין ווייב, דען זי איז דורך דעם אוועק פון דער וועלט פאר דער צייט און האָט געלאָזן דורך איר אומגליק נאָך איין ביישפּיל פאר אנדערע פרויען, דאָס עס זאָל זיך זיי ניט גלוסטן צו גלענצן צווישן גרויסע מענטשן, און מען זאָל זיך נישט ווייזן פאר אנדערע, אז זיי זאָלן גלויבן, דאָס מען איז זייער געהויבן.

לפני עשרים וחמש שנה, פאר א יאָר פינף און צוואנציק האָט געווינט אין דער שטאָט אילון איין געוויסער נאָגיד ר' שמערל שיפער. דאָך אָבער, מינע טייערע לעזערן, ווען דו פארשטייסט לאָשן האַקידעש פילייכט, זאָלסטו נישט מיינען, אז ער וואר איין פירשט בעעמעס, ווי דער וואָרט נאָגיד באַטייטעט אף לאָשן האַקידעש. ניין! באַ אונדז איז אונטער דעם וואָרט נאָגיד געמיינט גאָר א פראַסטער מענטש, וואָס ער קאָן זיין אויך פון איין אָרדענערע פאמיליע, נאָר ער איז רייך און האָט אפולע געלט, אָדער אזוי גאָר, ווען ער קאָן מאַכן, אז מען זאָל מיינען, דאָס ער איז רייך און האָט אפולע געלט. אף אזוי איין אויפן וואר אונדזער ר' שמערל אויך איין נאָגיד, נאָר ער איז געווען איין יודייע סיפער און פון ערלעכע עלטערן, וואָס ווארען קליינע פאבריקאנטן, דען זיי האָבן געהאט איין פאבריקל פון וואָלענע קאפּעלושן, מיצקעס, זאָקן און הענטשקעס. דערצו האָבן זיי נאָך גוט פארשטאַנען פארבעריי, און אז זיי זינען געשטאַרבן, האָט דער ר' שמערל דעם פאבריקל איבערגענומען און האָט דאָס זייער גוט איינגעריכטעט און האָט זיך געלעבט זייער רויך און צופרידן. דען

(1 פארשטעלט: ווילנע.)

ער האָט געהאט דערפון, וויפל ער האָט געבֿיט איך זיין פארנאָסע, און ער האָט גאָר ווייניק געדארפט. און ווייל די מעלאַכע איז זייער שטאַרק פארבונדן מיט דעם האנדל פון וואָל, פלעגט עס זיך אָפט מאַכן, אז וואָל פלעגט זיך הויבן, און ער, וואָס ער פלעגט אלע מאָל האָבן זייער פיל זאַפּאס, פלעגט ער אלע מאָל פארדינען צוויי אָדער דריי הונדערט רענדלעך, און איך זיך אזוי מיט דער צייט ביסלעכווייז געוואָרן גוט אין שטאנד, ביז מען האָט אָנגעהויבן צו זאָגן אף אים, אז ער איז איין נאָגיד. און ער, וואָס ער האָט באַ זיך געוויסט, ווי ווייט עס פעלט אים נאָך צו א נאָגיד, האָט ער נאָך געמוזט האלטן זיין פאבריקל און איז זיך אזוי פון יאָר צו יאָר געוואָרן רייכער און רייכער אין פארמעגן. דאָרף האָט ער זיך באַשלאָסן צו בלייבן א פאבריקאנט, קאָלומאן ער וועט לעבן. דען ער האָט געוואָלט מעקאיעם זיין דעם פארזאָג פון אונדזערע כאכאָמים (אהוב את המלאכה ושנא את הרבנות), דאָס הייסט: ליב האָב די ארבעט און האָב פּיינט די גרויסלייט.

אך אשתו לא כן דמתה, אָבער זיין ווייב קאַנע האָט נישט אזוי געמיינט, ווי ער. באַ דעם ערשטן שטיקל פארדינסט האָט זי זיך באלד געקויפט א בינטל פערל; באַ דעם צווייטן פארדינסט האָט זי אריינגעכאַפט גוטע יימאַנטענע אוירינגלעך, פינגערלעך, און האָט זיך אָנגעהויבן מיט דער צייט צו סטרענגען אף דעם נעגידעשן אויפן און האָט זיך שוין אָנגעהויבן באַ זיך גרויס צו האלטן, און האָט אָנגעהויבן גיין רייך געקליידט. און מיט דער צייט האָט זי זיך שוין אָנגעהויבן צו שעמען מיט איר פארנאָסע; עס איז איר שוין נישט אָנגעשטאַנען, אז מען זאָל איר רופן קאַנע די פאַרבערקע, קאַנע די קאַפּעלושניצע, קאַנע די הענטשקעמאַכערן. ניין, — האָט זי אמאָל געזאָגט צו איר מאן נאָך א פריילעכן בריוו, וואָס עס איז אָנגעקומען פון פרייסן, — גענוג מיר זאָלן זיך שמירן ארום דעם קעסל און צו גיין מיט זאָראַצע הענט, ווען מיר זינען שוין אין שטאנד צו גיין מיט ווייסע הענט. ניט צו פארזינדיקן, מיר זינען שוין לייטן גלייך, מיר קאָנען שוין אונדזער שטעטל באַשטיי אָן דער זיסער פארנאָסע. ר' שימשן דעמביצער איז, כילעבן, נישט רייכער פאר אונדז, און פונדעסטוועגן וועט ער נישט וועלן טון א שידעך מיט אונדז, און דאָס איז גאָר מער נישט איבער אונדזער פאר- פלוכטן קעסל. איז מײַן אייצע אזוי, אז מיר זאָלן אונדזער פאבריקל צושליסן און מיר זאָלן אונדזער וואָל-געשעפט פארגרעסערן. מיר וועלן האנדלען אין פרייסן; מיר וועלן קריגן א שעם, ווי אלע סאָכריים, דען עס שטייט אונדז דאָס מער אָן, ווי אַנ- דערע סאָכריים, וואָס זינען פרייער געווען מעשאַרסים און דינסטן.

כדברים האלה, אזעלכע רייד האָט זי אים שטענדיק אריינגערעדט אין די אויערן, ביז זי האָט עס באַ אים געפּויעלט, און האָט צוזאָממאַכט דאָס פאבריקל און האָט אָנגעהויבן צו האנדלען גאָר זייער גרויס, און טכילעז מיט וואָל אליין און דערנאָך מיט טיך אויך, און עס איז אים זייער גוט געגאַנגען. וואָס א יאָר איז ער אלץ געוואָרן רייכער און רייכער. אָבער דערצו איז געוואָרן זייער פירונג שאַרפער, און האָט מיט דער צייט גע- קראָגן איין נאָמען פון א גרויסן נאָגיד און איז געוואָרן געאַכטעט באַלייטן. און אין א צייט פון א יאָר אכט האָט מען שוין פארגעסן, אז ער איז אמאָל געווען א באַלמעלאַכע. לבד זה! האָט זיך אים געמאַכט איינע גוטע געלעגענהייט צו האָבן באַ זיך אין שטוב די גרעסטע לייט פון שטאָט, ווייל זיין ווייב קאַנע האָט אים געבוירן א יינגל האָט ער געמאַכט איין ברייטן בריס מיט זייער א גרויסן מאַזלעטאָו. און ווער גייט

u כוז דעם.

עס ניט צו אזא רייכן מאן? קורץ דערפון, אונדזער ר' שמערל איז געוואָרן גערעד  
כנט אונטער דער צאָל פון די נעגידים, און זיין נאָמען האָט זיך אָנגעהויבן צו הערן  
ווייט און ברייט.

ויהי, עס וואר, אלס כײַציקל איז שוין אלט געוואָרן אכט יאָר, פלעגט בײַן-האד  
מאנים (1) בא אים צו קאָכען, ווי אין א קעסל, פון מעלאמדים. איין היגן מעלאמעד  
האָט ער בעשום אויפן נישט געוואָלט: עס האָט אים נישט געפאסט, ווייל ער האָט  
אמאָל געקנעלט בעוואדיי מיט שניידערישע קינדער אָדער מיט א פארבערס, כאָרילע,  
און דאָס קאָן דאָך עפעס דערמאנען פון זיין פריערדיקן שטאנד, און אים קאָסט דאָך  
אַפּ אזויפיל געלט אום צו פארגעסן דאָס אלעס. דאהער פלעגט ער צו נעמען אלע מאָל  
גאָר איין נישטהיגן מעלאמעד און פלעגט אים צו געבן קעסט מיט אלע וויגאָדעס.  
און וואָס דער יינגל פלעגט ווערן עלטער, פלעגט ער אלץ צו נעמען א גרעסערן מע  
לאמעד, דאָס הייסט — פון איין ווייטערע אין שטאָט. און דערוויילע האָט כײַציקל באקומען  
איין נאָמען פאר איין גרויסן אילוי (2). און בעעמעס וואר דער כײַציקל גאנץ דום, אָן  
טוירע, אָן כאָכמע און אָן דערעכערעך. ער וואר זייער פארצויגן. די ליפן זינען גע  
ווען בא אים שטענדיק איינגעריכט אין קאווע, און ער פלעגט אלע נאכט אנטשלאָפן  
ווערן פאר וועטשערע. ער וואר שוין א באַכערל פון א יאָר צוועלף און וואר נאָך  
שווער אף איורע; און דאָס איז געווען, ווייל ער האָט גאָר קיין איורע ניט גע  
לערנט. און אזוי ווארן גאָך פיל זאכן, וואָס ער האָט נישט געוויסט, וואָס מען קאָן  
דאָס אלץ גאָר ניט אויסרעכענען; און האָט דאָך געהאט איין נאָמען פאר איין אילוי, דאָס  
צו צוועלף יאָר איז ער ארומגעגאנגען מיט געשוואָלענע בעקעלעך, וואָס מען פלעגט  
אים אלץ צו קנייפן בא יעדן שאַלעש-סודעס (3), בעשאס מען פלעגט אים פארהערן  
און זאָגן, אז דו ביסט שוין ווערט א שיינע קאלע. נו, וואר שוין אונדזער כײַציקל  
בא זיך זייער שטארק געהויבן און האָט זיך ווירקלעך דורך דעם אופגעפירט פיל  
שענער, אלס אנדערע קינדער, וואָס זינען אין זייער יאָרן געווען, דאָס אלע טאטעס  
און מאמעס האָבן זיך געבענשט מיט אים. און כײַציקל האָט זיך אָנגעהויבן צו הערן אין די  
גאנצע שטאָט און אויך אין די פאָרשטעט ביז אונטער די קומענעס (4) און נאָך-ווייטער.  
ויהי, און עס וואר אלס כײַציקל איז געוואָרן באר-מיצווע (5), האָבן די עלטערן  
געמאכט א גרויסן מאָלצייט. עס ווארן איינגעלאדן דערצו אלע ניכבאָדים, אלע גרוי-  
סע לאָמדים פון דער שטאָט, און כײַציקל האָט געזאָגט איין „חילוק“ (6). א פאָר לאָמ  
דים, דעם רעבנס גוטע פריינט, האָבן זיך געוואָלט אריינמישן און פרעגן אים  
א פאָר גוטע קאשעס, האָט ער זיי פארענטפערט, איידער מען האָט אים נאָך גע  
פרעגט. דער אוילעם האָט זיך זייער פארווונדערט דאריבער, און דער מעלאמעד איז,  
געבען, שטארק רויט געוואָרן, ווייל כײַציקל האָט זיך מיט די אָפגעשטעלטע טערוצים  
אף די באשטעלטע קאשעס צו גיך ארויסגעכאפט, און האָט אויסגעווען, ווי איינער  
וואָס זאָגט אויס דעם פיסרען (7) פאר דעם רעטעניש. דאָך אָבער האָט עס קיינער  
נישט געשפירט אָדער גאָר נישט געוואָלט שפירן, ווייל מען האָט געוואָלט, דאָס ער

(1) די צווייטע, געמינט כאלהאמויעד פייסעך און סוקעס, ווען מעלאמדים נעמען אָן קינדער אף דעם  
נאָמען „זמאך“ (סעמעסטער). (2) טוירע-קענער, שארפער קאָפּ. (3) די דריטע סודע שאבעס פארנאכט,  
(4) מיטטאמע: „קאמינעס“. דער אויסדרוק: „ביז אונטער די קאמינעס“ (פון א פאָרשטאָט „קאמינעס“ אין  
וויילע) איז באקאנט אין ווילנע, און דאָס הייסט אזוי גוט, ווי ווייט (מיטלינג פון כ. לייבאוויטש). אין אונדזער פאל  
זיין נאָמען האָט ווייט געשעט. (5) רעליגיע-רייף, דאָס איז צו 13 יאָר. (6) א פילפֿל-דראָשע. (7) באשייד, אויסליגן.

זאָל שוין ענדיקן וואָס צום גיכסטן, און מען זאָל שוין בעסער וואָס נעמען אין מויל,  
אלס אין די אויערן.

— אייער יינגל דארף זיין עפעס אין רעכטע הענט, — האָט זיך אָפגערופן צו אים איינער  
פון די לאָמדים, — וואָלט מען געקאָנט פון אים נאכן א רעכטע קיילע. איך האָב פאר  
איך א מעלאמעד גאָר איין ווונדער, דער מוזיטער. עס זינען געוואָרן פון זייע  
טאלמידים כאסאנים אין די גרעסטע הייזער. (וורצייטן האָט מען אים גערופן דער  
מויציטער אילוי)

ומה נקל, און וואָס איז נאָך גרינגער, ווי שאָדן צו טון איין מעלאמעד בא אועלכע  
עלטערן, וואָס זינען אזוי שטארק פארנארט אין זייער קינד, ר' שמערל האָט קוים  
דעם זמאן דערצויגן מיט דעם מעלאמעד און דערנאָך האָט ער געקראָגן דעם מוי-  
ציטער.

מען קאָן נישט זאָגן, אז ער האָט נישט אויסגעווען העסלעך און האָט געהאט  
א געוונטן קאָפּ און וואר א מאָל איין אילוי, און לירנען האָט ער פאָרט נישט געקענט  
אף זיין לעבענס-טאָג ניט. דען פון זיין קינדעייט אָן האָט ער זיך אריינגעלאָזן אין כא-  
ריפעס (1) און פשעטלעך, און דעם עמעסן פשא (2) האָט ער קיינמאָל ניט געוויסט.  
ער האָט נישט פארשטאנען קיין זאך אין דעם וועלט, פונקט ווי כײַציקל אליין,  
און ער וואר בא זיך זייער געהויבן און האָט פון קיינעם נישט געהאלטן.

וכן און אזוי האָט ער צוגעבראכט וויפל יאָרן. אמאָל וואר ער א מעלאמעד,  
אמאָל א שאדכן, אמאָל א פאָרוש (3) און אמאָל א פארהערער (4) דען ער האָט גוט  
געוויסט אלע ערטער אין געמאָרע, וואָס מען וווינט דערמיט איין יינגל, דען ער  
וואר אין דעם א גרויסער בעריע, ווייל ער האָט יערוף זיין גאנצן לעבן פארבראכט  
און האָט זיין קאָפּ אזוי ווייט פארקרימט און פאָר-רייט דורך דעם, וואָס ער האָט  
געזאָגט אף יעדער זאך איין פשעטל מיט איין שטיקל כאריפעס, וואָס איין  
מענטש מיט איין געוונטן פארשטאנד פלעגט אָנצוגיין איין עקל עס צוצוהערן. דאָך  
וואר ער אין זיין צייט א גילטיקע מאטבייע און זאָט זיך מיט זייע דומהייטן צוגע-  
שלאָגן צו איין גוטן גראָבן קארק און צו איין גיכל, דען מען האָט אים פון אלע  
זיטן געקעכלט.

ומי, און ווער פארשטייט דאָס ניט אליין, אז אזוי איין כויקער (5), אזוי איין גרויס-  
שפרעכער וואר אָנגעמאָסטן פאר אונדזער ר' שמערלס הויז. ער האָט זיך דאָ געפּר-  
נען אזוי וויל, ווי א פיש אין וואסער. קוים וואר ער דאָרט עטלעכע טעג, איז ער  
געוואָרן זייער טאקעף בא דעם ר' שמערלען און ווא זיין ווייב קונען, דען ער האָט  
זיי מאפלע (6) געווען דעם כײַציקל גאָר אָן א שיי. ער האָט א קאָפּ פון איין מע-  
כאבל (7) — האָט ער זיי געזאָגט, — די טפיסע (8) איז גרויס און די האוואָנע (9) שפילט. איין  
שאָדן, וואָס די פריערדיקע מעלאמדים האָבן אים שטארק פארלאָזן. אועלכן מוז  
מען דעם סייכל שארפן, און דאָס וועל איך טאקע טון. און דאָס אליין וואר שוין  
גענוג פאר זיי, דאָס זיי זאָלן אים טייער האלטן, ווי זייער לעבן. אף זיי קוקנדיק.

(1) שארפויניקע קובשטיק, (2) טייטש, באטייט. (3) אן אָפגעש ידער פון הויז און פאמיליע, וואָס זיצט  
אין בעסערערע און „לערנטי“. (4) פארהערט כאסאנים געמאָרע-קענער. (5) פאָרשער, פילאָזאָף. (6) ווונדער  
דערציילט, געריכט. (7) א פארדארבער. דאָ — אן אויסנעם, זי זעלטענעם קאָפּ. (8) אפנאם-פעיִקטיט.  
(9) פארשטאנד.

מחנה  
פולק

הָאָט די דינסט (וואָס ער האָט אָפּ איר געקוקט, בעשאַט אַנדערע האָבן נישט גע-  
זען) אים שטאַרק צוגעזען, און זײַן בײַכל האָט געשטיגן פון טאָג צו טאָג, ווי בא  
אײַן טראָגעדיקע. מען האָט אים מיט כײַציקלען אָפּגעגעבן אײַן באַזונדערן  
כײַדער מיט אלע וויגאַדעס, און ער האָט דעם ינגל מאַדריך געווען, ווי אײַן  
קאַנאָוואַל דעם פּערד, וואָס דאַרף אים אַרויספירן אָפּ דעם פּערד-מאַרק פאַרקויפן, — דאָס  
הײסט, ווי אײַן ינגל וואָס האַלט שוין אָפּ דער מאַדרייגע<sup>1</sup>, מען זאָל טון מיט אים  
אײַן שידעך.

ומי, און ווער קאָן דאָס אויסשרײַבן די גרויסע פּריידן פון זײַ בעשאַט דער מוי-  
ציטער פּלעגט אָפּט צו זאָגן באַ אײַן גלעזעלע מאַשקע צו שאַלעש-סודעס אָפּ לאַשך  
קוידעש, דען דאָרט פּלעגט ער נישט צו רײַדן קײַן „דברי חול“<sup>2</sup>. — (כײַציקל בנכּם מוב  
טחני בו שיהיה מורה הוראה בישראל), דאָס הײסט: אײַער זון כײַציקל וועט געוויס  
אַמאָל זײַן אײַן „מורה הוראה“<sup>3</sup> באַ ייִדן. ער זאָל נאָר אָנקומען צו גוטע  
שווער און שוויגער, — פּלעגט דערבײַ צו זאָגן דער אָרעמער לאַמדן, וואָס האָט  
דאָרטן שאַבעס געגעסן, — דאָס הײסט, וואָס זײַער אויסקוק איז טאַקע בעצעמעס,  
דאָס דער אײַדעם זאָל בלײַבן עפעס באַ אַ טאַכלעס אין לערנען, ווי מײַן שוויגער  
וואַר אַלעהאַ-האַשאַלעם. איך האָב נאָר איר צו דאַנקען, וואָס איך בין אויך ווייט  
דערגאַנגען. פּאַטער און מוטער האָבן זיך געפּרעגלט, הערנדיק, און וואַרן באַ זיך  
שטאַרק געהויבן.

ויהי, און עס וואַר אלס כײַציקל איז געוואָרן מיט אײַן האַלב יאָר עלטער, דאָס  
הײסט ער וואַר אלט פּערצעט האַלבן יאָר, האָט שוין די טיר נישט גערוט פון שאַדכאַ  
נים, און זײַ זײַנען אָנגעקראַכן אַ פּולע שטובּ, און מען האָט גערעדט שידוכים פון  
אלע שטעט; דער פון מינסק, דער פון פּינסק, אָבער נישט אײַנער פון לינאַווע<sup>4</sup>, ווי  
דער שטייגער פון אלע גרויסע גוירים, וואָס זײַ טוען נישט קײַן שידעך פון די  
אײַגענע שטאַט; אַפּילע אײַן מעלאַמעד נעמען זײַ נישט פון דער אײַגענער שטאַט. מע  
האָט גערעדט מיט געלט, מיט ייִכעס, מיט קעסט, מיט אַ שײַנע מיידל. דאָס ראַו  
שאַדכאַנים וואַרן אויך נישט קײַן היגע, זײַנען זײַ אײַנגעשטאַנען באַ דעם ר' שמערלען  
און געגעסן באַ אים. באַ יעדער מאָלצײַט וואַרן עטלעכע שאַדכאַנים באַ ר' שמערלעס  
טיש, און שאַבעס פּלעגט דאָרט אויסצוזען ווי אײַן גאַסט-הויז, דען עס פּלעגט געלאַרן  
צו ווערן די מעכטאַנימס מענטשן. דער מויציטער פּלעגט טרינקען פּיל כאַריפעס און  
פּלעגט צו זאָגן פּיל כאַריפעס, און דאָסגלײַכן כײַציקל אליין פּלעגט אויך צו זאָגן כאַריפעס.  
אלע נאַכט פּלעגט צו זײַן באַ דעם ר' שמערלען גרויסע סעסאַנען אײַבער די שידו-  
כים, וואָס איז גערעדט געוואָרן באַטאָג, און דער מויציטער איז געווען דער פּרעזי-  
דענט דערבײַ, דען זײַ האָבן אים געהאַלטן פאַר אײַן וועלט-קלוגן מאַן. ער האָט דאָן  
געקעלט קאַמע יאָרן אין גרויסע הײַזער און האָט שוין פאַרהערט וויפּל כאַסאַנים  
און איז אליין אויך געווען וויפּל מאָל אַ כאָסן און האָט יעדער מאָל אויסגענומען.  
מען האָט געשיקט רעשימעס<sup>5</sup> אין דער גאַנצער מעדינע, אין אלע גרויסע שטעט,  
אין שקלאַוו און מאַלעוו און מען האָט זיך געריכט, אז עס זאָלן קומען פאַרהערערט  
פון קאַמע מעקוימעס<sup>6</sup>. און דאָס אלץ האָט אונדזער ר' שמערלען זײַער שטאַרק געשטערט

(1) שטאַמל, צושטאַנד. (2) וואַכעדיקע רײַד. דאָ — פּלעגט ער שאַבעס נישט רעדן קײַן ייִדיש. (3) אַ ראַו  
(4) ווילנע. (5) צעטלען. (6) אַסאך ערטער.

אין זײַנע געשעפטן, דען דער מויציטער האָט אים נישט געלאָזן אוועקפאַרן. בא  
יעדן שידעך האָט ער געזאָגט: איר טאַרט זײַן דערהײם נישט אוועק, ווער ווייסט,  
טאַמער איז דאָס באַשערט. באַ יעדעס מאָל, אַ עס איז געקומען אײַן פאַרהערער, ווי  
כײַציקל פּלעגט נאָר אָנצוהײבן צו זאָגן, פּלעגט זיך שוין דער מויציטער אַרײַנמישן  
ווי אײַן בריטאַן מיט זײַנע פאַלשע כאַריפעס: און כײַציקל אליין פּלעגט אויך אַרײַנפאַלן  
אין זײַנע רײַד, און עס פּלעגט ווערן אײַן געשרײַ און אײַן טומל, און כײַציקל האָט אלע  
מאָל אויסגענומען. דער פאַרהערער פּלעגט אַוועקצופאַרן מיט אײַן שײַנע מאַטאַנע און  
דאָסגלײַכן איז דער מויציטער אויך באַשענקט געוואָרן מיט אײַן בעגעד און מען האָט  
אים נאָך צוגעזאָגט, אז מען וועט אים זײַער ווייך באַשענקען, ווען עס וועט זיך אויס-  
פירן אײַן שידעך. און אויך זײַנען אײַבערגערעדט געוואָרן זײַער פּיל שידוכים, און יעדער  
שידעך, ביז עס פּלעגט נישט צו ווערן פון אים, פּלעגט צו קאָסטן גענוג צײַט און  
גענוג געלט. און דערוויילע האָט כײַציקל נישט געלערנט און האָט גאַנצע טעג גע-  
האַט אין זײַנע אַ קאַלע. עס האָט אויך געדויעט, אײַן שידעך אַרײַן און אײַן שידעך  
ארויס, אַ פאַרהערער נאָך אַ פאַרהערער, און עס האָט אלץ קײַן האַפט געהאַט, ביז  
מען האָט גערעדט פון שכײַט מיט ר' שלוימצען דעם גויר. די שאַדכאַנים האָבן אויך  
לאַנג געאַרבעט, ביז יעדער האָט געשיקט אײַן באַל-קויעך<sup>1</sup>, און דער אײַגענער וואַר  
אויך אײַן פאַרהערער, — מען האָט אים גערופּן „שעפּסל די מאַגידעכעס“, ווייל זי איז  
געווען זײַן שוויגער, — אײַן ייִד אײַן לאַמדן, אײַן וועלט-מאַן. עס האָט צו אים געהערט די  
ראַבאַנע-שטיבל פון זײַן שווערס קײַווער. נון וואַר ער אײַן אָבעוואַטעל, ער וואַר ווירק-  
לעך אַ דרייקאַפּ, אָבער נישט ווי דער מויציטער. דען דער מויציטער האָט מיט זײַנע  
פאַלשע טויער פאַרדרייט דעם קאַפּ זיך אליין און אַמאָל אויך דעם אַנדערן, אָבער  
דער ר' שעפּסל, ער האָט נאָר פאַרדרייט דעם קאַפּ דעם אַנדערן, אָבער זיך גאָר  
ניט. און ווי ער האָט געהאַט אײַן אָפּענעם קאַפּ, אויך האָט ער געהאַט אָפּענע מערידן  
און אײַן אָפּענע האַנט צו נעמען לאַפּקע. נון, זײַנע גרויסער פאַרהערער האָט זיך נישט  
געלאָזט אויך לײַכט פאַרשווינדלען פון דעם מויציטער. ער האָט זיך מיט אים געהאַקט  
ביז שפעט אינדערנאַכט, און כײַציקל פּלעגט זיך אלע מאָל אַרײַנמישן ווי אַ זינ-  
גערל, וואָס מאַכט באָם, נישט ווי עס פאַסט. זײַן גליק אָבער איז געווען, דאָס דער  
ר' שעפּסל די מאַגידעכעס איז געווען אויך פאַרברענט מיט דעם מויציטער אין דעם  
שטיקל געמאַרע, דאָס ער האָט גאָר פאַרגעסן זײַן כײַציקלען. און דאָס וואָלט געדויר-  
ערט ווי לאַנג, ווען קונע, זאָל געוונט זײַן, וואָלט נישט דערלאַנגט צום טיש ווייַן און  
ליקער מיט קאָנפּעטורן און נאָך גוטע זאַכן. האָט דאָס אײַנגעלאָשן זײַער היציקייט, און  
זײַנען בײַדע געוואָרן צווישן זיך גוטע פּרייַנט, און כײַציקל האָט באַ אים אויך אויס-  
גענומען, ווייל ער האָט גוט געוואָסט, אז ער וועט אויך גוט אויסנעמען (די שאַדכאַ  
נים האָבן אים עס פּרײַער געזאָגט). מען קאָן אַנערש נישט זאָגן, — האָט ער געזאָגט צו  
דער מוטער: — אײַער כײַציקל איז אײַן ווונדערלעכע קײַלע; באַ ר' שלוימצען וועט ער  
ארויסוואַקסן אײַן גאַנץ-אולעם<sup>2</sup>. כײַציקל איז געווען אַביסל פאַרשוויצט און אַביסל  
צעשראַקן, דאָך אָבער פּרייַלעך. אַבי איבערגעגעבן מען, האָט צו איר דער מויציטער גע-  
זאָגט נאַכדעם, — עס איז אַ גוטע שטיקל סכּוירע, איך האָב מײַנע קײַכעס אָנגעוואָרן  
ביז איך האָב אים איבערגערעדט. ער שטאַרנט גאָר מאַמעס פאַר דעם ינגל. יעצט  
וועט שוין זײַן מיט מאַול טנאַים.

(1) אַ באַפּולמעכטיקטן (2) אַ וועלט-געני.

וכן היה, און אזוי איז געווען. צומאָרגן האָט ר' שמערל געמאכט איין שארפע טנאָים. עס זיינען געווען איינגעלאדן די גרעסטע לייט. פאר גוטע פריינט האָט מען געמאכט איין שרעקלעכן מאָלצייט. דער באל-קויעך האָט באקומען צען דוקאטן, לע-וואד (1) קליינע מאטאָנעס; די שאדכאָנים האָבן געכאפט פופציק רענדלעך, און דער מויציטער האָט אויך גענוג גענומען. אף איבערמאָרגן איז זיך דער באל-קויעך אוועק געפאָרן און האָט אוועקגעפירט מאטאָנעס די קאלע פאר וויפל הונדערט רובל. אין א כוידעש ארום האָט מען איינגעלייגט דאָס געלט, מער ווי צוויי טויזנט רובל, און כייציקל האָט באקומען איין גאלדענעם זייגער מיט זילבערנע באטיים (2). און ר' שמערל מיט זיין ווייב וואָרן פריילעך, ווייל זיי האָבן שוין זייער קינד פארזאָרגט. און בא דעם מויציטער וואר דער עק גאנץ פאריסן; עס איז מיט אים גאָרנישט געווען צו ריידן. ער פלעגט צו דערציילן זיין ניצאָכן, וואָס ער האָט אויסגעפירט קעגן דעם ר' שעפסלעך, ווי איינער, וואָס דערציילט עפעס פון גוורעס און ניפלאָעס (3).

אַבער דיזע פריידע האָט ניט לאנג געדויערט, דען דער שכיוער מעכטן איז אין א פאָר כאדאָשים ארום געוואָרן געוואָרן, דאָס ר' שמערל איז גאָר א באלמע-לאַכעס א זון, און ער אליין איז אויך געווען א פארבער, און דאָס איז אים גאָר-נישט אָנגעשטאנען. האָט ער אָפגעלאָזט דעם שידעך. האָט דאָס דעם ר' שמערלן מיט זיין ווייב זייער גערקענקט. דערצו האָט דאָס זיי געקאָסט גענוג מי און געלט ביז זיי האָבן אָפגענומען די מאטאָנעס און די שלישים (4). דער מויציטער האָט געמוט פאָרן קיין שכיו און האָט געהאט דין-טוירעס (5) און קלאָפאָט, ביז ער האָט אלץ מויצע געווען (6). נון, איז דער מויציטער נאָך מער טאקעף געוואָרן פא זיינע באלדע-באטיים. זיי האָבן אים אָרענטלעך באלוינט דערפאר באזונדער און האָבן אים שוין נישט געוואָלט פון זיך אוועקלאָזן, ביז כייציקל וועט כאטענע האָבן אין א גוטן אויפן.

לא ארכו הימים, עס האָט נישט לאנג געדויערט און מען האָט אָנגעהויבן גאָר אף דאָסניי כייציקלעך צו ריידן שידוכים, און ער איז ווידער געוואָרן איין כאָסן מיט אזוי איין שווערענעס, ווי פריער, נאָר דער אָפלאָזן איז שוין געווען פיל גרינגער. און אזוי איז געשען אמאָל ועקס, און יעדער שידעך האָט אלץ געקאָסט שאדכאָנעס און הויצאָעס-האטנאָים (7), און אָפט אויך נאָך קנאס (8). און אָן דעם מויציטער האָט זיך קיין שידעך נישט אָנגעהויבן און נישט אויסגעלאָזט, און אלץ נישט אומזונסט. ביז עס איז געקומען א גרויסער לאנד-שאדכן פון וואָלינען און האָט געמאכט איין ענדע צו די צאָרעס, דען ער האָט פאָרגעשלאָגן דעם ר' שמערלעך איין שידעך פון בראָד מיט איין געוויסן נאָגיד און איין יאכסן ר' שימשן סאנדעגורער. ער האָט געהאט איין מיידל די יונגסטע, איין מויניקע, זייער איין שיינע און איין געלערנטע. האָט זיך אים געוואָלט איר געבן איין מאן איין ליטווישן יינגל, וואָס זאָל זיין איין ווילער און פון רייכע על-טערן. ער מעג זיין אין ייכעס נישט אזוי געהויבן, נאָר פון איין פרום הויז, און דער כאָסן זאָל זיין איין מאסמיד (9), דען די בראָדער יינגלעך ווארן שוין אין יענער צייט האלבע דיטשן און האלבע פראנצויזן אף די היינטיקע מאָדע, און אים האָט זיך גע-וואָלט איין אלט-מאָדישן יינגל. דיזער שאדכן האָט דעם ר' שימשן פאָרגעשטעלט דעם

אין שוין מוסר : 3/7

(1) ארוץ. (2) שידלעך צו טפילן. (3) העלדישקייטן און וונדער. (4) איינגעלייגט געלט. (5) לאָדענישן באם ראָוו. (6) אויסגעפירט. (7) טנאָים-קאָסטן. (8) שטראָף-געלט פאר נישט האלטן דעם שידעך. (9) א פלימטיקער געמאָרע-לערנער.

כייציקל פאר אזוי איין קינד, ווי ער ווינטשט זיך אליין, מיט אלע מילעס, און דער פאָטער גיט אויך נאדאן טויזנט דוקאטן. צוויי כאדאָשים האָט געדויערט איידער מע האָט זיך צוזאמענגערעדט דורך בריוו. דער וויילע איז דער שאדכן געזעסן בא ר שמערלעך אין שטוב אף אלעם גוטן. קורץ דער-וואָן, דער שידעך איז אויסגעפירט גע-וואָרן. עס איז געקומען איין באל-קויעך פון בראָד און האָט פארהערט דעם כאָסן, און עס האָט געגליקט, דען ער האָט גראָד מיט אים גערעדט אזוי איין אייניען, וואָס ער האָט שוין אמאָל געלערנט. דערביי האָט דער באל-קויעך אויך וואָס איינגענומען, איז ער גאנץ ווייך געוואָרן. נון וואר איבערזיינעס גרויסע טנאָים, דאָס די שטאָט האָט געקלונגען. עס האָבן אים פיל נעגידים כולקאנע געווען מיט דעם שידעך.

אף דיזע טנאָים בין איך, שרייבער פון דיזע געשיכטע, אויך געווען איינגעלאדן, דען צוליב געשעפט-זאכן בין איך געוואָרן איין איינגייער דאָרט אין שטוב פון עט-לעכע כאדאָשים.

ויהי, און עס וואר, אז דער אוילעם האָט אָנגעהויבן צו גיין אהיים, איז צו מיר צוגעגאנגען דער מויציטער און האָט מיך געבעטן אין ר' שמערלס נאָמען, דאָס איך זאָל נאָך איין קליינע וויילע בלייבן. האָב איך געמיינט, פילייכט וויל מען מיך דאָ דערהאלטן אף איין גוט גלעזעלע מאשקע, האָב איך געווארט. ווי אלע זיינען שוין אוועקגעגאנגען, איז צו מיר צוגעגאנגען ר' שמערל מיט דעם מויציטער און האָבן מיך געבעטן, אז איך זאָל מאכן איין לאָשן-קויעך-ש-בריוו דעם מעכטן אין דעם כאָסנס נאָמען. און איך, וואָס איך האָב גוט געוויסט, וואָס פאר איין טויגעניכטס ער איז, דער טאלמיד מיט דעם רעבן צוזאמען, איך האָב מיך געמאכט גאָרנישט וויסנדיק און האָב געזאָגט צו דעם מויציטער.

— און איר אליין זענט קליין איין בריוו : ווי שרייבן ?

— פארשטייט איר מיך, — האָט ער אָפגעענטפערט, רויט ווערנדיק, — איך בין דאָך עפעס פון די ליטווישע אילויים, וואָס פארנעמען זיך נאָר מיט לערנען אליין. בא אונדז איז כאריפעס איין באזונדערע זאך און שרייבעכץ איין באזונדערע זאך. איך וואָלט אויך מער ניט האָבן וואָס צו טון, נאָר צו מאַרנעמען זיך ווי איין קליין יינגל מיט טענטלעריי, איין שיינער מאסע-אומאטן (1) וואָלט עס געווען פאר מיר ! קורץ דערפון, — איך האָב ניט געוואָלט מיט אים אריינגיין אין ווייטע וויקוכים; איך האָב אים געמאכט דעם בריוו און האָב אים איבערגעלייענט פאר זיי. עס האָט אים אָבער קיינער נישט פארשטאנען, נישט זיך מויציטער, נישט כייציקל און ניט דער פאָטער. נאָכדעם האָט מען די גאנצע נאכט געשוועכט.

כייציקל איז געווען אין זעכצנטן יאָר, אָן טיכל, אָן געזונט, אָן יראַס-שאַמאָים (2), אָן דערעכערעץ. (3) אָן טוירע, אָן כאָכמע (4), זיין מוסער, אָן איין פעדער, מיט איין בלאס פענימל, דען פון עלפטן יאָר אָן האָט ער שוין אלץ געדענקט פון איין ווייב און דאָס שאט זייער צו דער געזונטהייט, ווי אינדער געמאָרע זאָגט (הרהורי עבירה קשה מעבירה גופא) : דאָס דענקען און טראכטן פון דיין שענדלעכען אייניען שאדט פיל מער, ווי די אויירע זעלבסט. אָ, איר טאטעך און מאמעס, היט איינערע יונגע קינד דער, דאָס זיי זאָלן פון דעם אייניען ניט געוואָרן ווערן, וואָס איז זייער געפערלעך צום גוף און צום נעפעש, וואָס פארצערט דעם קערפער און שמוצט איין די זעלע

פ-ה-ט

(1) געשעפט. (2) גאָטס-פאָרכטיקייט. (3) דערצינגקייט. (4) וויסן.

אזוי גיך, ווי איין פונק פיער פארצערט איין גאנצן קאסטן פולווער. דעריבער צו שרייבן איז הונדערט בויגן פאפיר אויך ווייניק, נאָר פאר דעם קלוגן איז גענוג מיט איין ווונק, און פאר איין נאר איז טוינט בויגן פאפיר אויך ווייניק. נון, לאָמיר צו-ריקגיין צו אונדזער געשיכטע.

ובן כה וכה, און דערוויייל ווי אונדזער ר' שמערל האָט זיך אלץ דאָ געמעכט און האָט אלץ מעקאבל-נאכעס (1) געווען פון זיין הויקער און פון דעם מויציטער, וואָס ער האָט אים קרימער געמאכט פאר זיין קאָפּ, האָט די צייט דאָס רעדל אביסל איבערגעדרייט, און די געשעפטן פון אונדזער ר' שמערלעך זיינען געוואָרן פּלאַכע דען ער האָט געהאט צוויי שלעכטע יאָרן. די שידוכים האָבן בא אים אויך ארויס געשלעפט איין האלבן קאפיטאל, און דאָך וואר ער נאָך פארבלענדט און האָט געווען מיט אלע מעגלעכקייט זיין גרייז אויסצופירן און האָט זיך נאָך מער בעדאלעס גע-שטעלט מיט דער כאסענע. דען ער האָט דאָך געמוזט פאָרן קיין בראָד, און עס איז אויסגעקומען דער זמאן כאסענע (2) אין כעשווען (3), וואָס די וועג איז דאמאָלס זייער שלעכט, האָט ער געמוזט דינגען צוויי בריקעס צו פיר פּערד. מען האָט אָנגעפאקן און אָנגעפרעגלט גאנצע קאסטנס; מען האָט געמאכט גרויסע מאָלצייטן בעפאָר מען איז אוועקגעפאָרן; מען האָט אריינגעלייגט אין בויד איין בעטזאק מיט קליידער פאר דעם כאָסן, וואָס האָט געקאָסט מער ווי טויזנט רובל. געפאָרן איז ר' שמערל מיט זיין ווייב, מיט צוויי טעכטער מיידלעך, דער כאָסן מיט דעם מויציטער, איין בעהעלפּער איין קעכין, איין דינסט, איין יונג און א פאָר נעגידישע יונגעלייט מיט זייערע ווייבער, מיט א באדכן פון לינגאָווע, וואָס ער האָט געהאט א שעם. די וועג וואר זייער שלעכט דער יאקרעס וואר גרויס; די ריזע וואָס וואר מער אלס הונדערט און צוואנציק מיל, האָט געדויערט א וואָך דריי. פאָרנדיק, האָט דער מויציטער געכאזערט מיט כייציקלעך די דראָשעס, די פשעטלעך. כייציקל האָט דאָרט געדארפט בלייבן אָפּ קעסט, און דער מויצי-טער האָט זיך שוין געריכט דאָרט צו בלייבן זייער איין רעבע. נון, האָט ער שוין פאר זיך אליין אויך אָנגעגרייט פיל פּשאָטיים. די ריזע האָט געקאָסט פיל געלט און געזונט. קומענדיק אהין, האָט כייציקל אויסגעזען ווי א מיוז אין סמעטענע, און ערשט דאָרט האָט אָנגעהויבן צו פליען רענדלעך ווי שפענדלעך, דען זיי האָבן דאָרט בא דעם מעכטן געפונען איין רייכע הויז און זייער איידעלע מענטשן. ר' שמערל מיט זיינע געסט זיי נען בא זיך אראָפּגעפאלן, ווי זיי האָבן דערזען דאָרטן, וואָס פאר א פּינע זין און איידעמס דער ר' שימשן האָט געהאט, גרויסע מופלאָגים, מושלאָמים און כאכאָמים (4). די קאלע וואר זייער שיין און קלוג און זייער געבילדעט און דערצו שיין געוויקסיק, דאָס כייציקל האָט אויסגעזען קעגן איר, ווי איין קליינער אפע קעגן איין מענטש. עס האָט מער געפאסט פאר אים דאָרטן טעג צו עסן (5). אלס איין איידעם צו זיין. עס פארשטייט זיך פון זעלבסט, אז ער איז דאָרט באלד נישט געפּעלן. דער ר' שימשן אָבער איז געווען זייער איין פרומער ייד און איין גרויסער צאדיק, האָט ער אָנגעהויבן איינצוריידין די טאָכטער, אז זי זאָל אים דאָך ליבן. ער איז אפילע איין שצופלער, האָט ער צו איר געזאָגט, ער איז איין בלאסער, ער איז אָבער איין אילוי, זיין טויער וועט דיך באקרוינען און באשיינען. נישקאָשע, בא אונדז אין שטוב וועט ער ווערן

(1) נאכעס קלייבן. (2) דער כאסענע-טערמין. (3) נאָמען פון א יידישן כוידעס, בערערע קאטיאבער. (4) אלע דריי ווערטער — באשיינענדיק פאר גרויס געמאָרע-געלערנקייט. (5) טעג עסן געוויינטלעך אָרעמע יעשויע-באָכורים בא באלעבאטיים (בא יעדן באלעבאָס א טאָג אין וואָך).

איין מענטש. זיין אויסגעווייקטער פאָנעם ווייזט אויס, אז ער מוז זיין איין גרויסער מאס-מיד, און טויער איז דאָך די בעסטע סכוריע. די קאלע איז דאָך געווען איין גאנץ פרומע טאָכטער, האָט זי געפאָלגט דעם פאָזינר און האָט פאר ליב אָנגענומען, וואָס נישט ליב איז. די זין און די איידעמס, די טעכטער מיט די שניר האָבן געוואָלט דעם אלטן אופעסן. דאָך אָבער דער אלטער זיז געבליבן בא דאָס זייניקע, ווייל ער האָט קיין מוט געהאט אָפּצולאָזן דעם שידעך זון מעוואיעש צו זיין דעם ר' שמערלעך מיט זיין פאמיליע, וואָס זיי זיינען געקומען אזוי איין ווייטן וועג און האָבן זיך מאר-בע-הויצאָע (1) געווען, דערצו האָט דער ר' שמערל געשאָטן מיט געלט אין די הענט פון די דינערשאפט, וואָס ווארן דאָרט, און יינער האָט דערציילט פון כייציקלעך איין אנדערע כאָכמע. אויך האָט אונדזער ר' שמזיל אין בראָד געקויפט זייער פיל פּערל און האָט דערמיט באהאנגען די האלדז פון דער קאלע, דען האָט ער גוט פארשטא-נען, דאָס ער האָט מיט כייציקלעך איין צו גרייסן טריט געמאכט.

קורץ דערפון, — דער ר' שמערל האָט אָנגעווענדעט אלע מעגלעכקייט צו מאכן אומגליקלעך זיך און זיין ווייב און זיין זון; — דאָס הייסט, מיט דעם, אז דער שידעך זאָל בלייבן שידעך. דען דורך די גרויסע מאַוואָנעס און גרויסע נעדאָוועס, וואָס ער האָט דאָרט געגעבן, האָט ער זיך געמאכט אין שעם אין בראָד פאר איין גרויסן גוויר, און האָט אויסגעפירט זיין פארלאנג, און אין זעלעכע טעג ארום איז געווען די כא-סענע. דער כאָסן האָט געזאָגט א פאָר דראָשעס; עס איז האלב געפּעלן און האלב נישט געפּעלן. נאר בלייבט נאר, מעקעך בלייבט מעקעך (2); האלט זיך מיט דער דודע, דען עס איז שוין נאָך דער סודע, א נאָג צען איז דער ר' שמערל געבליבן אין בראָד נאָך דער כאסענע, קעדיי צו זיין זינרביי ביז כייציקל זאָל געוויינט ווערן מיט דער קאלע און מיט די הויזלייט.

אחר ימים עשרה, אין צען טעג נאָך דער כאסענע האָט זיך אונדזער ר' שמערל געוועגנט מיט כייציקלעך און מיט דער קאלע און מיט די מעכטאָנים און האָט גע-לאָזן איבעראנייט גרויסע מאַטאָנעס די שניי- און יעדערן באזונדער און האָט העכט באַפרידיקט די דינערשאפט. און דער מויציטער האָט מויסער געווען (3) כיי-ציקלעך נאָך עטלעכע פשעטלעך, וואָס ער זאָל דאָס געברויכן די ערשטע עטלעכע וואָכן אָפּ הויצאָעס נאָך זיין אוועקפאָרן. ער האָט אים אויסגעלערנט אָפּ אזוי איין אויפן, ער זאָל זיי זאָגן, אז עס זאָל זיי דאָרט דאכטן, אז יעדער פשעטל איז אים ערשט איצט איינגעפאלן, און האָט אים אויך איבערגעגעבן געוויסע קלאָלים, ווי אזוי ער זאָל זיך מיט זיי אמפּערן אין לערנען. איבערוויפט זאָל ער זיי אלעמאָל זאָגן: גיין, איך מין פארקערט, מען קען גאָר אנדערש זאָגן, — ווייל מיט דייע ווערטער איז זייער ליכט יענעם צו פארטומלען, דאָס יענער זאָל אָנהויבן צו טראכטן איבער דעם קאָפּ און זאָל אליין פאלן איבער איין קרומע זאך און מיט אזוי איין אויפן פלעגט ער אָפּט צו פארדרייען דעם גרעסטן מענטשן. אָבער כייציקל וואר ניט אזוי פיפיק, ווי ער, און האָט דיין קלאל זייער שלעכט אלע מאָל אָנגעווענדעט, ווי מיר וועלן דאָ באלד דערציילן.

און דער ר' שמערל מיט זיין ווייב זיינען געפאָרן אהיים האלב פריילעך, האלב פארזאָרגט. איין וויילע האָט זיך זיי געדוכט, דאָס זיי האָבן שוין זייער קינד גוט פאר-זאָרגט, און עס וועט אים דאָרטן זייער גוט זיין, און איין וויילע האָבן זיי, פארקערט,

(1) זיך שטארק עויסגעבראכט. (2) א סאָלקסווערטל: געוויינט איז פארפאלן. (3) איבערגעגעבן.

געדענקט, דאָס ער וועט דאָרטן קיין קיעם האָבן. אזוי האָבן זיי זיך איין גאנצן וועג אלץ געשלאָגן מיט די געדאנקען און זינען שיר מעשוּגע געוואָרן טראכטנדיק, דאָך פאר מענטשן האָט מען געוויזן איין פריילעך פּאַנעם. מען איז נאָך אראָפּגעפּאַרן פון וועג צו זען זיך מיט ווייטע קרובים, רייכע, און זיי צו דערציילן, מיט וועמען זיי האָבן געטון. מען האָט דאָרטן אף דאָס ניי געהוילעט, און די רענדלעך זינען גע- פּלויגן ווי שפענדלעך. דערביי איז געווען זייער איין שלעכטער וועג. זיי האָבן זיך געשלעפט צו פיר- פינף מייל א טאָג, דען זיי זינען געפּאַרן זייער שווער מיט גרוי- סע מאסאָעס, קאסטנס מיט זאכן, און דערביי צען פּאסאזשירן. עס האָט די רייזע געדויערט צוריק א וואָך זיבן - אכט.

קורץ דערפון, - זיי זינען געקומען קיין לינאָווע צוועלף באנאכט, זייער מיד, און בא די ראָגאטקעס האָבן די סטראזשניקעס זיי געגעבן מאולטאָו, און זיי האָבן זיי געטיילט לעקעך און בראָנען און האָבן זיי דערציילט די גרויסקייט פון דעם שידעך. אָבער די סטראזשניקעס האָבן זיך קוים איינגעהאלטן פאר לאכן, דען עס איז געווען פון וואָס צו לאכן, ווי (דו) וועסט באלד זעלבסט זען. נון, איז ר' שמערל מיט זינע לייט ארופּגעפּאַרן צו זיך אף דעם הויף און האָבן געדאנקט און געלויבט, אז זיי האָבן זייערע ביינער געבראכט אהיים, ווייל דער וועג וואר זייער שלעכט צו פּאַרן, נישט מיט רעדער און נישט מיט שליטנס.

וימצאו, זיי האָבן אָבער געפונען די טירן מיט די לאָדן בא זיך אינגאנצן פאר- האקט. האָט ר' שמערל אליין אָנגעקלאפט אין טיר איין מאָל און צוויי מאָל ביז עס האָט זיך אָפּגערופּן עפעס א קינדערש באקאנט קאָל:

— ווער קלאפט דאָס אין האלבע נאכט?  
— מיר זינען שוין געקומען פון דער כאסענע, - האָט קונע געענטפערט מיט איין צעשראָקענער שטימע.

— איין שיינער שוין, - האָט זיך אָפּגערופּן יענס קינדיש קאָל, - איך האָב גע- מיינט, דאָס איר זינט אלע אויסגעשטאַרבן, מען זאָל זיך אזוי פיל זאמען!  
— ווער איז דאָס עפעס דאָרט פאר איינער, וואָס כאַכמעט זיך מיט אונדז, - האָט זיך אָפּגערופּן ר' שמערל, ווי איין צעמישטער, דען דאָס הארץ פון איין מענטשן איז איין זייגער, - עפנט געשווינד, מיר זינען פארפרוירן.

— פּאַטער, גאָר א נייס, זיי דערקענען מיך שוין גאָרניט, - האָט זיך יענער אָפּ- גערופן פון שטוב, - צען יאָר האָט כויעק געווינט מיט זיין ווייב און האָט איר דערנאָך נישט דערקענט.

דאָ איז שוין געוואָרן ר' שמערל שטארק אין קאס און האָט איין קלאפ געטאָן מיט דעם פוס אין טיר און זאָגט:

— וועסט מיר נישט זאָגן אף דער שטעל, ווער דו ביסט, און עפענען גלייך די טיר, אזוי וועל איך הייסן אופברעכן די טיר און דיך בינדן לאָזן. עס מוז דאָ עפעס נישט קיין גלאטע זאך זיין; ווי קומט צו מיר אין שטוב אריין עפעס איין יונגאץ? איך גיב קיין צוויי גראַשן, דאָס יינגל מוז זיין פון די נאכט-גאנאָוים, ער האָט זיך דאָ געוויס אריינגעלאָזט דורך דעם קוימען.

— ווי קומט אהער איין יינגל, אָך, אָך!, - האָט זיך יענער אָפּגערופּן פון שטוב, - עס איז שוין אזוי געשווינד פארגעסן געוואָרן אין אזוי איין גיכע צייט! נו זאָל זיך איין דאכטן, אז איך בין כייציקל אליין. דאָס איז זיך אביסל געזאמט!

— א צאָרע מיר ניט געשען, אוי איין גוילע, איין כורבן, - האָט די מוטער אָנגע- הויבן צו שרייען, - איך וועל דאָס ניט אויסהאלטן, איך בלייב! וואָס איז דיר גע- שען? איין מאפּאַלע וואָלט איך זיך אף דיר רייכטן, ערשט אכט וואָכן נאָך דער כא- סענע, און שוין אנטלאָפּן.

— גאָר איין נייעס, אנטלאָפּן! - האָט כייציקל געענטפערט, עפנדיק די טיר, - איך בין ניט אנטלאָפּן, זיי אליין האָבן מיר באזונגען איין בריצקע מיט דריי פערד און האָבן מיר געהייסן פּאַרן אהיים צו אייך.

— אָבער אזוי גיך! - האָט זיך אָפּגערויפּן די מוטער, ברעכנדיק די הענט.  
— ווי דען ווילסטו, - האָט כייציקל געענטפערט, - שלעפּן זיך בעסער מיט מא-

סע אכט וואָכן, ווי איר מיט דארדעוואטע זאָרד! דו וואָלטסט זען מײן פּורמאנקע, א פּאַר קאטעס מיט א ליידיקע בריצקע, מיר זינען געפּלויגן קימאט אינדערלופטן.

— וווּ איז דינע זאכן, - האָט אים די מוטער געפרעגט, - עס האָט דאָך אונדז געקאָסט אזוי פיל בלוט! אוי, איך בלייב פאר צאָרעס!

— וואָס דארפט איר די זאכן, אבי איך בין דאָ אליין, - האָט ער געענטפערט און האָט זיך פאנאנדערגעוויינט, - וואָס צאפט איר מיר די דאָמים (1), נישקאָשע, די זאכן זינען דאָרט דאָ אינגאנצן!

וועתה, און איצט וועלן מיר דאָ לאָזן זיין כייציקלען מיט זינע געקרענקטע עלטערן, וואָס האָבן זיך געוונטשן דעם טויט און אים אויך, דען כוידעם, וואָס זיי זינען דורך אים בעדאלעס געוואָרן, וואר זיך די שאנדע גרויס אן א שיר. גוטע פריינט וועלן צאר האָבן, און סאָנים וועלן דען פרייט ווערן. לאָמיר נישט שטיין דערביי און זען, ווי זיי גריזען זיך און איינער דען אנדערן. מיר וועלן בעסער זען, ווי די זאכע איז צוגעגאנגען מיט כייציקלן אליין אי בראַד.

קוים זינען די עלטערן אוועקגעפּאַרן, און ר' שימשן מיט זינע קינדער האָבן זיך אָנגעהויבן ארומצווען ארום כייציקלען אליין. בא דעם ערשטן מאָל ריידן מיט אים אין לערנען האָבן זיי שוין גוט פארשטאנען, ווי דער באל-קויעך האָט זיי באטראַגן; דען זיי האָבן אין אים דערקענט אלע זינען כעסרוינעס אף איין מאָל, אז ער איז אָן קויעך און אָן איין מויעך, און איז דערצו איין גרויסער נאר און איין אקשן. אלע זינען פשעטלעך, וואָס דער מויציטער האָט אים אויסגעלערנט, האָט ער זיי פארנוצט אין איין טאָג. ער האָט זיי אויסגעפּלוידערט איינע נאָך די אנדערע; האָט מען גלייך פארשטאנען, אז דאָס זינען נאָר אויסגעשטעלטע.

אין א פּאַר טעג ארום האָט זיך איין זון אָגער זינער מיט אים געאמפערט אין איין שטיקל געמאָרע, און כייציקל האָט געהיט דעם קלאל, וואָס דער מויציטער האָט אים איבערגעלאָזט, דאָס ער זאָל אלץ זאָגן: ניין, עס איז נישט אזוי, אדעראבע, פארקערט! האָט אים דער שוואַגער געזאָגט: דער „מהרש״א״ (2) אָבער מאכט דאָך אזוי ווי איך זאָג. האָט כייציקל אים געענטפערט: ניין, אדעראבע, דער מהרש״א מאכט גאָר פארקערט. האָט זיך דער שוואַגער אָפּגערופּן: נו, לאָמיר אראָפּנעמען דעם מהרש״א און זען. האָט כייציקל געענטפערט: אדעראבע, לאָז מען דעם מהרש״א נישט אראָפּנעמען און נישט זען. און ער האָט געמיינט, אז ער האָט געזאָגט א גרויסע כאַכמע, דאדורך לאכט מען.

(1) דאָס בלוט. (2) (מארשאָ) א געוויסער פירעש אף געמאָרע.

לוי  
לוי

אין אכט טאָג ארום האָט ער געדארמט שרייבן איין בריוו צו דעם פּאָסטער, האָט ער געבעטן דעם נייעם רעבן, דאָס ער זאָל אים שרייבן א בריוו, האָט מען אים געוואָלט לאָזן לערנען שרייבן, האָט ער נישט געוואָלט און האָט געזאָגט: דער מיר ציטער האָט אויך נישט געקענט שרייבן און האָט קיין זייטיקע זאך נישט געוואוסט, פונדעסטוועגן איז ער געווען א רעכטשאפענער מענטש. און ער האָט נישט געקאָנט לייַדן, ווי מען רעדט דאָרטן האלב דייטש, ער פלעג דאָס צו רופן פּאָ גאַיעסקע. אין איין געזעלנשאפט פלעגט ער צו זיצן, ווי איין גוילעם, דען ער האָט נישט פארשטאנען קיין וואָרט, וואָס מען האָט גערעדט. אויסער דעם האָט ער נישט געוואוסט צו גיין ריין ארום זיך; די האָר שטענדיק פול מיט פעדערן און נישט אויסגעקעמט, און ווען ער האָט גע-רעדט, האָט ער זיך געשאַקלט און געקראצט, און פאר איין קריסט פלעג ער זיך דער-שרעקן און באהאלטן. בא טיש פלעג ער אנשלאָפן ווערן, ווי איין קליינער יינגל. און דאָך האָט נאָך דער ר' שימשן געוואָלט מאכן פון אים איין מענטש. ער האָט אים גע-דונגען איין גוטן מעלאמעד מיט גוטע לערער און פלעג אים אליין מאדריך צו זיין (1), ער האָט אָבער אין די ערשטע צוויי וואָכן שוין גוט פארשטאנען, אז עס איז אף אים אומזונסט די מיט די ארבעט. דערצו האָט אים דאָס ווייבל שטארק פיינט גע-האט און האָט אים געהאסט, ווי דעם טויט. אין גאנץ בראָד האָט מען אים גערופן דער פיינע-בעריע פון לינאָווע, אָדער ר' שימשן אילוי, און נאָך אועלכע שפּאס-געמען, אז דאָס ווייבל האָט זיך געשעמט צו שטיין אין זיינע פיר איילן.

נון, האָבן שוין די איידעם מיט די זין אָנגעהויבן אריינצוריידן אין דעם אלטן, אז ער זאָל ראכמאַנעס האָבן אף זיין טאָכטער און זאָל פון דיין שווייך-קערל נעמען געט, איידער זי וועט ווערן מובערעט פון אים. דער אלטער האָט אפילע נישט גע-וואָלט; עס זיינען אָבער צוגעשטאנען צו אים גרויסע לייט און האָבן אים איבערגע-רעדט. און בא כייציקלען האָט מען דאָס זייער לייכט געפויעלט. די שוועגער האָב אים געוויזן איין בריצקע מיט צוויי שיינע פערדלעך און האָבן אים געפרעגט: כייציקל ווילסט פאָרן אהיים? דאָ איז דאָ איין ווילע פור, וואָס פאָרט ליידיק און לויז קיין לינאָווע. — און ווי נאָך: האָט ער געענטפערט, — גוט, — האָבן זיי געזאָגט, — טאָמער וועסטו אָבער שוין נישט קומען צוריק? — נאט אייך א האנט, אז איך וועל יאָ צוריק קומען, — האָט ער זיי געענטפערט. — מיר גלויבן דיר אָבער נישט, — האָבן זיי צו אים געזאָגט, מיר ווילן דיך האָבן אין דער האנט. דו זאָלסט דיין ווייב געבן געט, און ווען דו וועסט נישט צוריק קומען אין א פאָר כאדאָשים ארום, וועלן מיר איר אוועק-געבן צו איין אנדערן פאר איין ווייב. — פאָטער, — האָט ער געענטפערט, — איך וועל נאָך אפילע פריער צוריק קומען.

קורץ דערפון, — דער פורמאן האָט צוגעטריבן, און אונדזער כייציקל האָט זיין ווייב געגעבן געט גיך און באלד, און ער האָט נישט מיטגענומען קיין שום זאך, דען ער האָט זיך געריכט, דאָס ער זאָל באלד צוריקקומען, און איז אוועקגעפאָרן לעשאַלעם אהיים. און ער איז נאָך מיט א פאָר וואָכן געקומען פריער אהיים, ווי זיינע עלטערן פון זיין כאסענע, און האָט זיי געעפנט די טיר, ווי מיר האָבן שוין פריער דער-ציילט, אז ער האָט זיך אף זיי געבייזערט, פארוואָס זיי האָבן זיך אזוי לאנג גע-זאמט, און האָט זיי דערציילט, דאָס ער איז שוין א גאָרוש (2) אויך.

(1) לערנען, דערציען. (2) א געבעטער.

נון, וועלן מיר זיך אומקערן צו כייציקלנו עלטערן, וואָס זיינען אויסן זינען גע-וואָרן הערנדיק.

ביום ההוא, אין דעמוזעליקן טאָג, וואָס זיי זיינען געקומען צו פאָרן פון דער כאסענע און וואָס זיי האָבן נאָך געדארפט ענזאָפערן הונדערטער מענטשן: מיט מאזל זאָלט איר לעבן, אף דעם מאזלסאָוו, וואָס זען האָט זיי געגעבן, און איין אנדערן האָט מען נאָך געדארפט מעכאבעד זיין אויך. דערצו האָבן זיי געמוזט שיקן איין מענטש קיין בראָד אָפּצונעמען די קליידער מיט די כאטאָנעס און די שלישים ארויסצונעמען, עס האָט געקאָסט גענוג מי און הויצאָקעס, אויסער כארפעס און בושעס. עס האָט דערמיט גערוישט פון לינאָווע ביז בראָד, און זען האָט דעם יונגמאן איין נאָמען גע-געבן כייציקל אליין. און דאָס האָט ר' שמעליען אראָפּגעזעצט פון טראָפּ; ער איז אזוי קורץ געקומען (1), אז ער האָט געמוזט זינזעצן. מיט די טעכטער האָט ער שוין געטאָן שידוכים מיט פראָסטע יונגע לייט. איינער וואר איין שרייבער, דער צווייטער וואר איין פוטער-הענדלער, און זיי האָבן זייערע ווייבער ערלעך און אָרנטלעך ערנערט. און כייציקל איז אָבער אים געבליבן איין אייביקער הויקער. ער האָט אים נאָכאמאָל כאסענע געמאכט מיט איין אָרעם מיידל און וואָס אים גענומען צו זיך אף קעסט.

צוויי יאָר נאָך דיזער מאפּאָלע האָט זיין נאָך ר' שמעירל געראנגלט אלץ מיט זיין גליק. עס האָט זיך אים אלץ נאָך געוואָלט שפילן די ראָלע פון איין גוויר. ער איז אָבער געוואָרן א גרויסער יירעד (2), אז ער האָט שוין די אָרעמקייט גאָר נישט געקאָנט באהאלטן פון דעם אוילעם, און ערשט האָט ער כאראָטע געהאט, וואָס ער האָט זיין פאבריקל אָפּגעלאָזט און דאָס אָנגעהויבן גיין אין גדוילעס.

דער ווארער סייכל אָבער קומט אלעמאָל צו שפעט, ווי אָפט איין כאָסן צו דער קאלע. ער פלעגט אימער שילטן דעם מויציטער, די שאדכאָנים; ער פלעגט צו גריזען דאָס ווייב, וואָס זי האָט אים דערצו צוגערעוויזן. ער האָט איר געגריזעט, ביז זי איז, נעבעך, קראנק געוואָרן און איז אוועק פון דער וועלט פאר דער צייט. און ער האָט נאָך איר אויך נישט לאנג געלעבט. ער איז, נעבעך, געשטאָרבן אין העקדעש. און כייציקל דער אילוי, דער בער-גוויר (3) איז געבליבן א קאפּצן, איין נישט, איין נאר, אָן טוירע, אָן כאָכמע, אָן מעלאָכע און א מעטוול מיט קינדער. פאר גרויס ראכמאַנעס האָט מען אים געמאכט פאר איין סטראזשניק. ער האָט אָבער דערצו אויך נישט געטויגט, האָט ער געמוזט לעבן פון קיצווע (4). און אזוי די קינדער פון שטאָט האָבן אים גע-זען, פלעגן זיי אים נאָכשרייען: כייציקל זיין, כייציקל אליין! און דיזער נאָך-מען איז אים געבליבן ביז אין זיין טויט.

כן אחרית הכסילים, אזוי איז דער סאָף פון נאראָנים, וואָס פירן איין צו גרויסע ראָלע אין דער וועלט, וואָס שעמען זיך מיט ייער מעלאָכע און ווילן זיך פירן ווי גווירים. ניין, שלמה המלך עליו השלום זינט געזאָגט (טוב איש נקלה ועבד לו ממתכבד ואין כל) עס איז פיל גלייכער צו זיין זאך זיך איין קנעכט אלס זיך צו האלטן גרויס און זיין אָרעם און בלויו. *תהאב 9:2*

דער פּאָסעק זאָגט אין קהלת (ראה חיים עב אשה אשר אהבת) דו זאָלסט זען צו לעבן מיט דער פרוי, וועלכע דו האָסט ליב. זאָגט דערוף דער מעדורעש (אמר *תהאב 9:6*)

(1) פארענט, פארעמט געוואָרן. (2) א פאטערלעך-געמאלענער. (3) א גווירס א זון. (4) פון גע-שענקט ברויט.

אוראָם-בער גאַטלאָבער (אב"ג) אין געבוירן אין אלט-קאָנסטאנטין (געו. וואָלינער גובערניע) דאָס יאָר 1811. זײַן פאָטער איז געווען כאָזן און קאָהאַל-שרײַבער אין שטאָט. זײַן ערשטע דערציִונג האָט אב"ג געקריגן אין כאַדאָרים; שפעטער האָט מיט אים דער פאָטער געלערנט דיקדעק וואָס באַ פרומע ייִדן איז שוין דאָס גופע געווען אָפגעפרעגט. צו 14 — 15 יאָר האָט זען אים כאַסענע געמאכט, און ער האָט געגעסן קעסט באַם שווער, אַ רוזשינער כאַסיד, אין טשערניכאָוו. דאָרט ווערט ער אויך אַ הייסער כאַסיד, טוט זיך ארײַן אין קאַבאַלע, זאָגט כסידעס און ווייזט ארויס גרויסע פעיקייטן. נאָך דעם רעקרוטן-אוקא (1827), אויס מוירע פאר כאַפערס, פארלאָזט ער מיטן פאָטער רוסלאַנד און וואַנדערט אַ שטיק צײַט איבער גאַליציע. דאָרט, אין טאַרנאָפּאָל, באַקענט ער זיך מיט דעם געזיסן יאָסעף פערל, און אונטער זײַן וויר-קונג הייבט ער זיך אָן פליסיק אָפצוגעבן זיט וועלטלעכער בילדונג. ער פארדירט זײַן פאָטער, קערט זיך אום צוריק קיין טשערניכאָוו, אָבער דאָ פארמאסערט מען אים פאר אַפיקאָרסעס, און דער שווער געט אים אָפ. זײַנע קרויוויס מאַכן אים כאַסענע אַ צווייט מאָל, קעדיי צו דערהאלטן אים באַ ייִדישקייט, אָבער ער קאָן שוין אין דער סוויוע מער ניט בלייבן, ער געט אָפ די צווייטע פרוי און הייבט אָן ווידער צו וואַנדערן. אין באַר, אָדעס, קעשעניעוו, דובנע א. א. וו. באַקענט ער זיך מיט אָנגע-זענע מאַסקילים, שטודירט דײַטש, לעבט פון לערערײַ אין פאַרמעגלעכע הייזער. אין 1832 יאָר קומט ער צו ייצכאָק-בער לעווינזאָן קיין קרעמענעק און ווערט ריבליס אַ הייסער אָנהענגער. ער האָט כאַסענע דאָס דריטע מאָל, באַזעצט זיך אין דובנע, פירט פראַפאגאַנדע פאר האַסקאַלע. שפעטער, אָנהייב די 40-ער יאָרן, ווען ליליענ-טאַל פאָרט ארום איבער ייִדישע שטעט (אף דעם אופטראָג פון בילדונג-מיניסטעריום) וועגן דער רעפאָרמע פון ייִדישן שולוועזן, העלפט ער ליליענטאַלן. אַ מענטש שוין מיט אַ פאַמיליע, האַלט ער דאָס יאָר 1851 עקזאַמען באַ זשיטאַמירער ראַבינער-שול און קריגט אַ לערער-שטעל אין אַ ייִדישע קרוינשול אין קאַמענעץ-פאָדאָלסק, דער-נאָך אין אלט-קאָנסטאַנטין. ער לעבט אין ווויט דאַקעס, איז זיך מיטשטאַדל צו קריגן אַ לערער-שטעל אין זשיטאַמירער ראַבינער-שול, אָבער דאָס געראַט אים ערשט דאָס יאָר 1865. נאָכדעם ווי די ראַבינער-שול ווערט פאַרמאַכט (1873), בלייבט ער אָן ברויט, וואַנדערט ווידער איבער רוסלאַנד, גאַליציע, רומיניע, שפאַרט אָן אין ווין, לאָזט ארויס פאַרשיידענע העברעיִשע ווערק, רעדאַקטירט פון 1876 אַ זשורנאַל „הבוקר אור“, לעבט פון שרײַבן, לערערײַ, שאַדכאַנעס, פון אַרומגיין איבער פאַרמעגלעך-היינטוועלטיקע הייזער מיט זײַנע כּיבורים, וון זײַנע גוטע פּריינטס און טאַלמידימס גאַב. פאַר זײַן לאַנג וואַנדער-לעבן טרעפט ער זיך מיט די אָנגעזעענסטע העברעיִשע

רבי משום עדה קדושה קנה לך אומנות עם התורה, דאָס הייסט: צו די טוירע, וואָס דו ליבסט, זאָלסטו דיר לערנען איין מעלאָכע. נון, זאָגט דער מעדרעש דאָרט ווייטער (למה קורא אותן עדה קדושה שהיו משלשין היום, שגיש לתורה, שליש לתפלה, שליש למלאכה): פאַרוואָס האָט זיי רעבע גערופן מיט דעם נאָמען הייליקע איידע? ווייל זיי פלעגן צעטיילן דעם טאָג אין דרייַ גלייכע טיילען: איין דריטל האָבן זיי פאַרבראַכט אין טוירע לערנען, איין דריטל מיט טפילע, און איין דריטל מיט איין מעלאָכע. און אזוי קאָנען מיר געפינען וויפּל מאַמאָרים אין געמאַרע און אין מעדרעש, דאָס מע מוז האָבן איין מעלאָכע אין דער האַנט. און יעדער מענטש זאָל מעגאדעל-זײַן (1) זײַנע קינדער, דאָס די וועלט זאָל דערפון האָבן אַ טויעלעס (2), דאָס ער זאָל נישט זײַן קיין ליידיקייטער, איין פרעסער און איין שוואַרער. נאָך געלויבט איז דער אייביקער, אַז אונדזערע צײַטן שעמען מיר זיך שוין נישט מיט קיין מעלאָכע. באַל-מעלאָכעס ווערן רײַך, פאַרלאָזן זיי נישט זייערע מעלאָכעס.

אויך די מעלאַמדים און אונדזערע יאָרן האָבן זיך גאָר אינגאַנצן אומגענדערט צו גוטן. מיר האָבן שוין מער ניט אונטער זיי קיין מויציטער, קיין כּייציקל. פון זיי זײַנען דאָ באַלע-טאַלמוד (3), באַלע-מיקרע (4), באַלע-דיקדעק (6), און ווייסן, וואָס עס טוט זיך אף דער וועלט און ווייסן שוין צו לערנען מיט קינדער מיט איין גוטן סידער און לאָזן אָפ צײַט, דאָס די קינדער זאָלן לערנען אַנדערע קענטעניסן און וויסנשאַפטן.

נון, מײַנע טייערע לעזערן, דו האָסט זיך פילייכט פון דייער געשיכטע אָנגעלאַכט, דאָך אָבער זײַ וויסן, דאָס ניט דערפאַר אליין איז זי געמאַכט געוואָרן. מיר מײַנען, דאָס דו זאָלסט ווערן דורכדעם אַ קלוגע מוטער, דאָס עס זאָל פון דיר ארויסקומען איין וון איין גוטער, דאָס הייסט אזעלכער, וואָס זאָל אף דער וועלט נישט עסן אומזיסט, און זאָל נישט זײַן ליידיק און וויסט, דען וועלכער עס טוט זיך ערלעך גענערן, דעם טוט די גאַנצע וועלט ערן.

(1) דערציען. (2) נרץ. (3) געמאַרע-לערנער. (4) ביבל-לערנער. (5) העברעיִשע גראַמאַטיקער.



א. מ. דיק איז געבוירן אין ווילנע. גענוי די דאטע פון זיין געבוירן איז נישט באקאנט; פארשידענע ביאגראפן גיבן אן פארשידענע יארן: פון 1803—ביז 1815. זיין פאטער איז געווען א טוועהענדלער, א פרומער ייד (כאזן אין א' שולכן) און ער האט דערצויגן דעם זון פרומ-יידישעלעך אין כיידער און בא דער געמאָרע. א. מ. דיק האט פרי כאטענע געהאט קיין זופראן. זיין ערשטע פרוי איז אים פרי פארשטארבן, און ער האט כאטענע א צווייט מאל קיין נעסוויזש, געווען א שטיק צייט אן איידעם אף קעסט. אין נעסוויזש האט ער זיך באקאנט מיט א קאטוילישן גייסטלעכן און שטילערהייט געלערנט בא אים דייטש. שפעטער האט ער זיך אויס געלערנט אביסל רוסיש און פויליש אויך. א לאמדן אין יידישן זינען איז ער געווען שוין פון די יוגנט-יארן.

סוף די 30-ער יארן האט ער זיך באזעצט אין ווילנע און דאָ געלעבט די ער-שטע צייט פון געבן העברעיִשע שטונדן. ער איז געווען איינער פון די פּאָנערן אין דער האסקאָלע-באוועגונג אין ווילנע; באטייליקט זיך אין צונויפשטעלן דעם מעמאָ-ראנדום וועגן פארבאָטן די אלטפרענקישע יידישע קליידונג (1843), קאָרעספּאָנדירט מיט דעם בילדונג-מיניסטער אוואַראָוו וועגן דער יידישער שול-רעפּאָרמע א. א. וו. פאר זיין האסקאָלע-פּראָפּאגאנדע איז ער אסאך אויסגעשטאנען פון ווילנער אָרטאָ-דאָקסן: מע האָט אים פארמאכערט צו דער מאכט, און א קורצע צייט איז ער געווען ארעסטירט. שפעטער איז ער געווען לערער אין דער ערשטער יידישער מאָדערנער פּאָלקסשול, וואָס איז געגרינדעט געווען אין ווילנע דאָס יאָר 1841. אזוי ווי א גרוי-טער טייל פּיאָנערן פון דער האסקאָלע האָט זיך א. מ. דיק געפירט באלעבאטיש-יידישעלעך, געהאלטן, אז האסקאָלע קאָן און דארף זיך פאָרן מיט א „געלייטערטער“ עמונע. ער האָט געלעבט אלע זיינע יאָרן אין דאכקעס, דערהויפט איז זיין לאנע שווער געוואָרן, ווען ס'האָט זיך פארמאכט די שול, ווו ער איז געווען לערער. ער לעבט פון זיינע פּילצאָליקע מייסע-ביכלעך; דאָס קלעקט אָבער נישט אף דעם בא-שיידנסטן לעבן, און זיין פרוי העלפט אים צו מיט סאָכרעריי און טענדלעריי. די לעצטע יאָרן פון זיין לאנג לעבן פאלט ער אריין אין שווערער נויט. גוטע פריינט ווענדן זיך צו דער כעוורע „מפיצי השכלה“ אין פעטערבורג נאָך שטיק פאר דעם אלטן, קראנקן, פארדינטן פּאָלקס-שרייבער, קריגן אָבער גאַרנישט. א שטילער, א באשיידענער האָט א. מ. דיק אָפּגעלעבט א לאנג לעבן אין ארבעט און אין נויט און איז שטיל אויסגעגאנגען אין ווילנע דאָס יאָר 1893.

(1) זע: מ. קאָן „ווען איז געבוירן געוואָרן איזיק-מייער דיק“ אין פּילאָלאָגישע שריפטן פונעם יידיש-וויסנשאַפֿטליכעם „ב. וו. ווילנע, 1928, (ז. 329—344).

פאר ליטעראטור האָט זיך א. מ. דיק גענומען זייער פרי, מיטטאָמע נאָך אין די 40-ער יאָרן. ער האָט אָפּגעדרוקט א פּאָר ביכלעך אף העברעיִש „מס' עניות“, האור, מחזה מול מחזה, „זפרונה“, איז אָבער זינגליכן אריבער צו יידיש און האָט אָפּגעארבעט אין דער יידישער ליטעראטור בא 40 יאָר (געכאטמעט: „אמ"ד“, אָפּטמאָל אַנאַנים). זיינע ערשטע ווערק זיינען געדרוקט: זיין אין די 50-ער יאָרן פונעם 19-טן יאָרהונדערט. אין די 60-ער, 70-ער יאָרן איז ער געווען דער פּאָפּולערסטער יידישער דערציילער, דערהויפט אין ליטע, אין רייסן.

א בענדאָר, איינער מוישע-קאלמן לאנדע, א געוועזענער שילער אין דער וויל-נער ראבינער-שול, שרייבט, אגעוו, וועגן דיקן זיין יאָר 1868 (אין א קאָרעספּאָנדענץ אין „המליץ“): „און איידער איך וועל ענדיקן מיין איצטיקן בריוו קאָן איך זיך נישט איינ-האלטן נישט צו זאָגן עטלעכע ווערטער וועגן מיין פריינט דעם געפילדעטן און יידישן שרייבער איזיק-מייער דיק (איש אמ"ד). דער אַזיקער מאן מיט זיך פון זיין יוגנט אָן ביז היינט פאר דעם יידישן האמוין אופצוקלירן אים און צוציען זיין הארץ מיט אינטערעסאנטע דערציילונגען. ער שוינט נישט זיין צייט און זיין פען און מיט זיין גרוי-טער באשיידנקייט וויל ער זיין צווישן די דערמאָנגסטע און געפאלנסטע. ער הייבט אף א קריטישע בייטש אין אלע זיינע דערציילונגען (געשריבן אף יידיש-דייטש) און מיט דער רוט פון זיין מויל שמייסט אין אלע זיינע דערציילונגען (געשריבן אף יידיש-דייטש) און איינערדענישן. ער לאָזט הערן זיין פּאָלק זיין עכראָף מיט קלוגשאפט און פארשטאנד אזוי ווי יענער דאָקטער, וואָס פארשטייט צו פארזיסן דעם רעצעפט. ער האָט פּיינט שרייבער-קאָוועד, וויל נישט ארויסשטעלן זיין נאָמען, דעריבער באהאלט ער זיך (זיין נאָמען, נ. ש.) אפּילע אין זיינע העברעיִשע ווערק.“

לאנדע רופט ווייטער אָן אייניקע העברעיִשע ווערק דיקס, דערציילט, אז דיק קלייבט מאטעריאל פאר א לעקסיקאָן („אוצר מלים“) פון טאלמוד, מעדראָשים א. א. וו. אין א באמערקונג רעכנט לאנדע אויס 55 געדרוקטע דיקס ווערק, וואָס ער האָט געלייענט (ביז 1868) און גיט צו: „און זיין אסאך אזוינע, וואָס זיינען געבויט אף קריטיק“ (געזעלשאַפטלעכער. נ. ש. 1). זי פּאָפּולערקייט פון זיינע מייסעס איז געווען אזוי גרויס, אז אינמיטן די 60-ער יאָרן האָט ראָמס דרוק געשלאָסן מיט אים אן אָפּמאך, און ער איז געוואָרן דער מייסע צושטעלער פאר דערדאָזיקער דרוק, פלעגט צושטעלן בערערעך א דרוקביגן א וואָן און קריגן דערפאר ביז 6 רובל. ער איז געווען דער פרוכפערדיקסטער יידישער שרייבער. זיין ליטערארישער אינווענטאר איז ביז היינט נאָך נישט גענוי פעסטגעשטעלט; מע שאצט די צאָל דיקס ביכלעך פון 300 ביז 400. זיי זיינען אסאך מאל אינווערטרירט געווען. אין דערדאָזיקער צאָל איז פאראן אייגנס און איבערגעארבעט, זומיינסטן קורצע מייסעס פונעם יידישן לעבנשטייגער, אויך באשרייבונגען פון היסטאָרישע געשעענישן אין יידישן לעבן, נאָענטע און ווייטע, ראָמאן-אָרטיקע זאכן, אונטערדאָטן, וויצן.

אין זיינע ווערק איז דיק א לערער א פּאָלקספריינט. צומיינסטנס האָבן זיינע ווערק דעם צוועק אופצוקלירן דעם ברייטן אוילעם אף די פעלערן פונעם יידישן לעבן: שלעכטע דערצייונג, רעליגיעזער פאנאטיזם און פארפערמדטיקייט צו א וועלט, דאָס יאָגן זיך נאָך געלט און קאָוועד, ייכעס און געלט-ידוכים א. ד. גל. ער האָט זיך זיין באלע-

(1) זע: משה קלמן בן רוב בער לנרא „עלה נה"י זי" „המליץ“ 1868, נוט. 24.

באטישן אידעאל פונעם לעבן: בילדונג און וויסן, געפאָרט מיט, וואָרער עמונע, ער-  
לעכקייט אין האַנדלען און אין לעבן, באשיידנקייט, פריינטלעכקייט צו מענטשן, שטיק,  
ערלעך פאמיליעלעבן. די צירונג פון דער פרוי איז, הערצנס-בילדונג, וואָרע יראת-  
שמים, מדות טובות, צניעות, דרך ארץ, טרישאפט צום מאן... א קלוגע ווירטן אין  
הויז, א קלוגע און גוטע מוטער צו קינדער און ביפראט נאָך צו שטיפקינדער. פון  
דעם קוק לאכט ער אויס און זאָגט מוסער דער היינטוועלטיקער פרוי, וואָס איז פאר-  
נומען מיט זיך און מיט מאָדעס. ער האָט אָבער אן אויג פאר דאָס סאָציאַלע אין  
לעבן אויך.

ער באשרייבט די וויסטע יידישע פארנאָסעס, נאָך מער—דאָס ליידיקייטערני,  
און לערנט, אז מע דארף זיך נישט שעמען מיט ארבעט; פארקערט: ארבעט איז א  
מאָראלישער, א געוועלשאפטלעכער מוז, א צירונג צו „חכמה“ און „תורה“. שוין אין  
איינער פון זיינע ערשטע מייסעס „כניציקל אליין“ (ווארשע, 1864, א מין יידישער  
Недоросль) ווייזט ער דעם אומקום פון א יידישער פאמיליע, און די וויכטיקסטע  
סיבע איז דאָ, וואָס מע האָט פארוואָרפן ערלעכע ארבעט און א באשיידן לעבן און  
מע האָט זיך געיאָגט נאָך האַנדל, נאָך געלט און יכעס. אָבער א „בעקאָוועדיקער  
סויכער“ איז אין דערדאָזיקער סכעמע אויך זייער אָנגעלייגט. ער מוז אָבער פארשטיין  
צו האַנדלען ערלעך, זיך ניט יאָגן נאָך אשירעס, לעבן נאָך די מיטלען נאָך און דער-  
ציען זיינע קינדער „צו גאָט און צו לייט“ („תורה“ און „חכמה“).

א. מ. דיק באהאלט נישט דעם מוסער-האסקל פון זיינע מייסעס. פארקערט, ער פאָ-  
קלאמירט דאָס אָפן: אסאך מאָל טרופען מיר פאָרעדעס צו דער „טייערער לעזערן“  
(ער ווענדט זיך דורכויס צו דער לעזערן, נישט צום לעזער; ס'איז א שטיק טראדי-  
ציע, און פרויען זיינען געווען פאקטיש די אודיטאָריע פון דער יידישער ליטעראטור  
יענע יאָרן און נאָך אסאך שפעטער). אין דידאָזיקע פאָרעדעס דערציילט ער ביטמי-  
מעס, אז די מייסע איז געשריבן מיט א באשטימטן מיינ: צו ווייזן די מילעס פון  
א גוטער דערציִונג, פון א באשיידן לעבן, פון ערלעכער ארבעט, די נארישקייט פון  
יאָגן זיך נאָך יכעס, נאָך געלט א. א. וו. דאָסוועלבע זאָגט ער נאָך אָפּטמאָל אין  
נאָכוואָרט צו דער מייסע, מיט גראמען דערצו. ער פארופט זיך אף דעם אוטאָריטעט  
פון די „חכמים“, ברענגט דורכאנאנד פסוקים, מעמרעס פון דער געמאָרע א. א. וו.  
מיט געוויסע סענטענצן, וואָס שטימען מיט דעם צוועק פון זיין דערציילונג. אמאָל  
צייט ער אריין א פאָסעק פון די „חכמי אומות עולם“ אויך.

ער האָט אָבער אלעמאָל א סיוזשעט, גענומען צומיינסטנס פון דעם רעאלן לעבן, אָפּט-  
מאָל א געשפאנטע אינטריגע (פון דער פרעמד), און קאָן פארינטערעסירן די „לע-  
זערן“. ער איז דער „לעזערנס“ א פריינט, וויל זי פארהיטן און פירן מיט זיין געניט-  
שאפט און קענען א וועלט. דער גוטמוטיקער טאָן, אָפּטמאָל סענטימענטאל, פאָלקס-  
ווערטלעך, וויצן, אמאָל איינגעהאלטענער הומאָר, וואָס דיק פארווירצט דערמיט דעם  
מוסער-האסקל, האָבן אים באליבט געמאכט בא דער „לעזערן“: דיקן האָט מען  
געלייענט, און ער האָט געווירקט.

אָנגעהויבן האָט דיק צו שרייבן אף א ריינעם פאָלקסטימלעכן ליטווישן יידיש מיט  
דעם גאנצן שפראכלעכן פאָלקלאָר פון דעמדאָזיקן דיאלעקט: פאָלקס-אויס-  
דריקן, ווערטלך, וויצן. שפעטער איז צו זיין גרונט-טענדענץ, „באלערן“  
דעם ליענער, צוגעקומען נאָך איינע, „אויסלייטישן“ די „מארקשפראך“, און ער

האָט פארדאָרפן זיין שפראך מיט דייטשמעריזמע. דיקס שפראך איז דעריבער פארשעמט  
געוואָרן פאר דייטשמעריש, אויך מיט רוסיציזמען, וואָס ער פארטייטש זיי אָפּטמאָל  
אף אן אייגענעם שטייגער. אָבער אפילע אין דערדאָזיקער פארדאָרבענער פאָרמע פאר-  
מאָגט דיקס שפראך אסאך קערנדיקן מאטעריאַל פון דעם פאָלקסטימלעכן יידיש יענע  
צייט: די שפראך פונעם פאָלקסמענטשן, פון „יום“, „יודע ספר“ א. ד. גל.  
אן אויסגעצייכנטער קענער פונעם יידישן נאָלקסלעבן, האָט דיק דאָס פארקער-  
פערט אין זיינע ווערק, און דיקס ליטערארישע יערושע איז א וועגווייזער צום ליט-  
ווישן יידישן לעבן פון זיין צייט: פארנאָסעס, לערנען, בילדונג, דערציִונג, פאמי-  
לעך-לעבן, זיטן, שטייגער, קליידונג, פארוויילונג א. א. וו.

איך ברענג דאָ דעם טעקסט פון דיקס „כניציקל אליין“ (ווארשע 1864, איבער-  
געדרוקט ווילנע 1887), אביסל געקירצט.

איך דארף דאָ נאָך וואָרענען קעגן אן אינוואַדירן פון אייניקע דיקס „געקלי-  
בענע ווערק“, מיט ד. קאסעלס רעדאקציע, 2 ב. ז. ד, ווארשע 1922: דיר ווייניגן האָט  
שוין געוויזן, ווי אזוי דער רעדאקטאָר האָט „געזעסערט“ א. מ. דיקן („ביכער-וועלט“,  
ווארשע, 1922, העפט 4—5).

ליטעראטור: ז. רייזען „לעקסיקאָן פון דער יידישער ליטעראטור, פרעסע און  
פילאָלאָגיע“, ב. 1 ווילנע 1926.